

# FIL-PRIM'AWLA TAL-QORTI CIVILI

IMHALLEF

ONOR. GEOFFREY VALENZIA B.A., LL.D.

Seduta ta' nhar l-Erbgha, 30 ta' Mejju, 2001.

Numru 9

Citaz. Nru. 2434/97GV

Doc. 77-01

Zammit Automobiles Ltd.

vs

Charles Bezzina

Il-Qorti,

## PRELIMINARI

Rat l-att tac-citazzjoni li permezz taghha gie premess illi in forza ta' skrittura datata 19 ta' Lulju, 1995 (Dok. A), is-socjeta' attrici bieghet lil-konvenut *coach* tal-marka Ghabbour numru ta' registrazzjoni Y-2525 bil-prezz ta' tlieta u sittin elf, mitejn u hamsin lira Maltin (Lm63,250);

Premess illi skond ma jirrizulta mill-anness prospett (Dok. B) il-konvenut sallum hallas is-somma komplessiva ta' tmienja u erbghin elf, seba' mija u hamsin lira Maltin l-ahhar pagament fit-18 ta' Settembru, 1995;

Premess illi l-ammont dovut illum huwa nkwantu ta' sbatax il-elf, tlett mija u tmienja u ghoxrin lira Maltin u tmienja u tletin centezmu (Lm17,328.38) bilanc tal-kapital u nkwantu ta' elfejn seba' mija u disgha disghin lira Maltin u tlettax il-centezmu (Lm2,799.13) imghax kalkolat sal-25 ta' Settembru, 1997;

Ghaldaqstant is-socjeta' attrici talbet lil din il-Qorti:-

1. Tikkundanna lill-konvenut ihallas lis-socjeta' attrici s-somma ta' nkwantu ta' sbatax il-elf, tlett mija u tmienja u ghoxrin lira Maltin u tmienja u tletin centezmu (Lm17,328.38) bilanc tal-kapital u nkwantu ta' elfejn seba' mija u disgha disghin lira Maltin u tlettax il-centezmu (Lm2,799.13) imghax kalkolat sal-25 ta' Settembru, 1997;

Bl-imghax legali ulterjuri mill-25 ta' Settembru, 1997 sad-data ta' l-effettiv pagament u bl-ispejjez inkluzi dawk tal-mandat ta' qbid u tal-mandat ta' sekwestru pprezentati kontestwalment kontra l-konvenut.

Rat id-dikjarazzjoni tas-socjeta' attrici a fol. 3 tal-process;

Rat in-nota tal-eccezzjonijiet tal-konvenut a fol. 17 tal-process fejn eccepixxa:

- A. Illi preliminarjament ic-citazzjoni ma tinkludix l-allegat mandat tal-attur, kif hu tassattivament rikjest mil-Ligi tal-Procedura;

Illi inoltre t-talbiet tal-attur huma nfondati fil-fatt u fid-dritt u dana ghar-ragunijiet segwenti:

1. Illi huwa xtara ix-xarabank in kwistjoni bhala gdida bil-prezz ta' tlieta u sittin elf, mitejn u hamsin lira Maltija (Lm63,250) izda rrizulta li kien fiha hafna difetti u dana kif jirrizulta mill-anness rapport ta' Joseph Zammit immarkat Dok. A;
2. Illi l-attur kien offra s-somma ta' elf lira Maltin (Lm1,000) lill-konvenut bhala *in full and final settlement* izda dan irrifjuta hekk kif id-difetti tieghu baqghu dejjem jikbru;
3. Illi huwa l-attur li ghandu jaghti lill-konvenut u dana sabiex huwa jkun jista' jirringa ix-xarabank mid-difetti li fiha li aktar ma

jghaddi z-zmien aktar qed jikbru l-hsarat;

Illi minhabba s-sekwestru tal-attur huwa ma jistax jissellef mill-Bank sabiex isewwi bla pregudizzju l-hsarat tax-xarabank.

B. Salvi eccezzjonijiet ohra.

C. Bl-ispejjez.

Rat il-kontro-talba tal-konvenut a fol. 20 tal-process fejn ippremetta:

Premess illi l-konvenut kien xtara minghand l-attur *coach* tal-marka Ghabbour numru tar-registrazzjoni Y-2525 bil-prezz ta' tlieta u sittin elf, mitejn u hamsin lira Maltin (Lm63,250);

Premess illi din il-*coach* irrizulta li kienet difettuza tant li anke s-saqaf iqattar meta taghmel ix-xita u dana skond kif jirrizulta mill-anness rapport ta' Joseph Zammit u markat Dok. A;

Premess illi ghalkemm interpellat biex isewwi dawn il-hsarat l-attur baqa' inadempjenti;

Ghaldaqstant il-konvenut ghar-ragunijiet premessi talab lil din il-Qorti:

- a. Tiddikjara okkorrendo bl-opera ta' periti u esperti nominandi li l-imsemmija *coach* Ghabbour numru ta' registrazzjoni Y-2525 kien fiha fil-mument tal-bejgh taghha lill-istess konvenut difetti li jnaqqsu l-valur taghha;
- b. Tillikwida l-ammont ta' dawn id-difetti;
- c. Tikkundanna lill-attur ihallas lill-konvenut l-ammont ta' danni hekk likwidati bl-imghax mid-data tal-20 ta' Lulju, 1995, fi zmien li din

il-Qorti joghgobha tipprefiggi.

Rat id-dikjarazzjoni tal-konvenut ghal-kontro-talba tieghu a fol. 21 tal-process;

Rat in-nota ta' eccezzjonijiet tas-socjeta' attrici ghall-kontro-talba tal-konvenut fejn eccepjet:

1. Illi t-talbiet rikonvenzjonali huma perenti u preskritti ai termini tal-artikolu 1431 tal-Kodici Civili;
2. Illi t-talba rikonvenzjonali sabiex jigu likwidati dawn id-difetti hija insostenibbli guridikament in kwantu fl-azzjoni stimatorja ma jigux likwidati d-difetti izda dik is-somma li x-xerrej ma kienx ihallas kieku kien jaf bid-difetti allegati;
3. Illi t-talba rikonvenzjonali ghall-hlas tad-danni hija rritwali in kwantu fl-azzjoni stimatorja ma tistax tintalab kundanna ghall-hlas tad-danni liema talba tista' biss tigi proposta flimkien mal-azzjoni redhibitoria;
4. Illi bla pregudizzju ghall-premess, mhux minnu li hemm id-difetti allegati;
5. Illi bla pregudizzju u fi kwalunkwe kaz, fil-mument tal-bejgh is-socjeta' attrici ma kienet taf li hemm ebda difetti u ghalhekk ma hi responsabbli ghall-ebda danni;
6. Illi t-talba ghall-hlas tal-imghax mill-20 ta' Lulju, 1995 hija wkoll infondata fid-dritt peress li l-ebda imghax ma jibda jiddekorri fuq danni li ma humiex likwidati.

Salvi eccezzjonijiet ohra.

Rat l-atti kollha tal-kawza u d-dokumenti ezibiti;

Semghet ix-xhieda bil-gurament;

Rat li ma saret ebda talba ghas-sospensjoni tal-prolazzjoni tas-sentenza;

## **TALBA**

L-atturi qed jitlobu li din il-Qorti tikkundanna lill-konvenut ihallas is-somma ta' Lm17,328.38 bilanc ta' kapital fuq *coach* Y 2525 u Lm2,799.13 imghax kalkulat sal-25 ta' Settembru, 1997 (Dok B fol 5).

## **ECCEZZJONIJIET**

Il-konvenut ipprezenta l-eccezzjonijiet tieghu a fol. 17 fejn qal li l-*coach* kien fiha difetti;

## **KONTRO-TALBA**

Il-konvenut ghalhekk ipprezenta kontro-talba (fol 20) fejn talab lill Qorti tiddikjara li l-imsemmija *coach* kien fiha fil-mument tal-bejgh taghha difetti li jnaqqsu l-valur taghha; tillikwida l-ammont ta' dawn id-difetti; u tikkundanna lill-atturi jhallsu l-ammont ta' danni hekk likwidati.

## **ECCEZZJONIJIET GHALL KONTRO-TALBA**

Fl-ewwel eccezzjoni taghhom ghall kontro-talba (fol. 42) l-atturi eccepew li t-talba rikonvenzjonali hija perenta u preskritta a termini ta' l-artikolu 1431 tal-Kap 16.

## **KONSIDERAZZJONIJIET**

Il-kawza thalliet għallum għas-sentenza fuq l-ewwel eccezzjoni ta' l-atturi għall kontro-talba tal-konvenuti.

Skond l-artikolu 1431 tal-Kap 16 l-azzjoni redibitorja u l-azzjoni stimatorja jaqgħu bil-preskrizzjoni għal dawk li huma mmobbli, bl-egħluq ta' sena minn dak in nhar tal-kuntratt, u għall dak li huma hwejjeg mobbli, bl-egħluq ta' sitt xhur minn dak in-nhar tal-kunsinna tal-haga mibjugħa.

It-terminu previst minn dan l-artikolu għadda billi l-iskrittura kienet saret fl-Lulju tal-1995 Dok A mentri l-kontro-talba giet proposta fis-17 ta' Lulju, 1998 tlett snin wara.

Illi dan it-terminu huwa wiehed ta' dekadenza u ma jistax jigi interrot (Ara Vol 32B p 508; Vol 30A p 377; Vol 30B p 640; Vol 27G p 534; Vol 38B p 723).

## **DECIZJONI**

Għal dawn il-motivi l-Qorti tiddecidi prevja li tilqa' l-ewwel eccezzjoni ta' l-atturi għall kontro-talba tal-konvenut; tichad il-kontro-talba tal-konvenut; bl-ispejjez kontra l-konvenut; u tiddifferixxi l-kawza għall-kontinwazzjoni tal-provi tal-partijiet fuq it-talba ta' l-atturi għad-19 ta' Ottubru, 2001.

**ONOR. IMHALLEF GEOFFREY VALENZIA B.A., LL.D.**

**Frankie Mercieca  
DEPUTAT REGISTRATUR**